

---

Il-Hadd fost l-Ottava tal-Milied

# Il-Familja Mqaddsa ta' Ġesù, Marija u Ġuzeppi

Festa

## Qari I

*Wiehed hiereg mill-ġewwieni tiegħek, hu għad jirtek.*

Ġen 15, 1-6; 21, 1-3

### Qari mill-Ktieb ta' Ġenesi

<sup>15,1</sup>F' dak iż-żmien, giet il-kelma tal-Mulej lil Abram f' dehra u qallu: «La tibżax, Abram! Jiena tarka għalik; hlasek ikun kbir hafna.»

<sup>2</sup>U Abram qallu: «Sidi Mulej, x' se tagħtini, għax se nibqa' bla tfal, u l-werriet ta' dari se jkun Elighezer ta' Damasku.» <sup>3</sup>U Abram zied jgħid: «Ara, int lili ma tajtnix nisel, u qaddej dari se jiritni.» <sup>4</sup>U ara, waslitlu l-kelma tal-Mulej u qallu: «Ma jirtekx dan, imma wiehed hiereg mill-ġewwieni tiegħek, hu għad jirtek.»

<sup>5</sup>U hargu barra u qallu: «Hares sewwa lejn is-smewwiet u għodd il-kwiekeb, jekk għandek hila tghoddhom.» U zied jgħidlu: «Hekk għad ikun nislek.» <sup>6</sup>U hu emmen fil-Mulej, u dan għaddhulu b'gustizzja.

<sup>21,1</sup>U l-Mulej żar lil Sara bħalma kien qalilha, u għamel magħha dak li kien wegħedha. <sup>2</sup>U Sara tqalet u wildet iben lil Abraham fi xjuħitu, fiż-żmien li kien qallu Alla. <sup>3</sup>U Abraham semma 'l ibnu li twelidlu, li kienet wilditlu Sara, Izakk.

### Il-Kelma tal-Mulej

**R.** Irroddu hajr lil Alla

## Salm Responsorjali

Salm 104 (105), 1b-2.3-4.5-6.8-9

**R/ (7a.8a):** Jaħweh hu Alla tagħna! Jiftakar għal dejjem fil-patt tiegħu

<sup>1</sup>Faħħru l-Mulej u xandru ismu,  
għarrfu lill-ġnus bl-għemejjel tiegħu.

<sup>2</sup>Għannulu u doqqulu,  
xandru l-għegubijiet tiegħu kollha. **R/**

<sup>3</sup>Ftaħru bl-isem qaddis tiegħu;  
tifraħ il-qalb ta' dawk li jfittxu l-Mulej.

<sup>4</sup>Habirku biex tagħrfu l-Mulej u l-qawwa tiegħu,  
fittxu 'l wiċċu l-ħin kollu. **R/**

<sup>5</sup>Ftakru fil-ħwejjeġ kbar li għamel,  
fl-għegubijiet u l-ġudizzji tiegħu.

<sup>6</sup>Nisel Abraham, il-qaddej tiegħu,  
ulied Ġakobb, il-maħtur tiegħu. **R/**

<sup>8</sup>Jiftakar għal dejjem fil-patt tiegħu,  
fil-kelma li ta għal elf nisel,

<sup>9</sup>fil-patt li għamel ma' Abraham,  
fil-wegħda li ħalef lil Izakk. **R/**

## Qari II

*Il-fidi ta' Abraham, ta' Sarah u ta' Izakk.*

Lhud 11, 8.11-12.17-19

### Qari mill-Ittra lil-Lhud

Ħuti, <sup>8</sup>kienet il-fidi li gaghlet lil Abraham jobdi s-sejha ta' Alla, meta dan qallu biex imur f'art li kien se jaghtih b'wirt; u telaq, bla ma kien jaf fejn kien sejjer.

<sup>11</sup>Kienet ukoll il-fidi li biha Sarah, mara mdaħħla fiż-żmien, setgħet titqal, għax hija għarfet li ta' kelmtu kien dak li għamlilha l-wegħda.

<sup>12</sup>Kien għalhekk li minn bniedem wiehed, li kien tista' tghid mejjet, twieldu nies bil-kotra daqs il-kwiekeb tas-sema u daqs ir-ramel ta' xatt il-baħar, li hadd ma jista' jghoddu.

<sup>17</sup>Kienet il-fidi li gaghlet lil Abraham joffri 'l Izakk meta Alla garrbu; u kien se joffri lil ibnu l-waħdieni sewwasew dak li kien ha l-wegħdiet,

<sup>18</sup>hu li Alla kien qallu: «Minn Izakk int għad ikollok nisel.» <sup>19</sup>Huwa fehem li Alla kellu s-setgħa saħansitra li jqajjem mill-mewt; u, fis-sens ta' tixbiha, hadu tabilhaqq lura mill-mewt.

### Il-Kelma tal-Mulej

**R.** Irroddu ħajr lil Alla

## Akklamazzjoni qabel l-Evangelju

Lhud 1, 1-2

Hallelujah. **R.** Hallelujah

Alla fl-imghoddi kellem lil missirijietna

ħafna drabi u b'ħafna manjieri permezz tal-profeti.

Issa f'dan l-aħħar żmien, huwa kellimna permezz ta' Ibnu.

**R.** Hallelujah

## Evangelju

*It-tifel baqa' jikber u jissahhah, mimli bil-gherf.*

Lq 2, 22-40

### ✚ Qari mill-Evangelju skont San Luqa

<sup>22</sup>Wara li għalqilhom iż-żmien għall-purifikazzjoni tagħhom skont il-Ligi ta' Mosè, Marija u Ġuzeppi ħadu lil Ġesù Ġerusalem biex jipprezentawh lill-Mulej, <sup>23</sup>kif hemm miktub fil-Ligi tal-Mulej: «Kull tifel li jitwieled l-ewwel, jiġi kkonsagrat lill-Mulej» – <sup>24</sup>u biex joffru b'sagrificċju par gamiem jew żewġ bċieċen, kif jingħad ukoll fil-Ligi tal-Mulej.

<sup>25</sup>F'Ġerusalem kien hemm wieħed, jismu Xmun, raġel ġust u tajjeb, li kien jistenna l-faraġ ta' Izrael u li kellu l-Ispirtu s-Santu fuqu.

<sup>26</sup>L-Ispirtu s-Santu kien nebbħu li ma kienx se jara l-mewt qabel ma jara l-Messija tal-Mulej. <sup>27</sup>Mar mela fit-tempju, imqanqal mill-Ispirtu, u xhin il-ġenituri daħlu bit-tarbija Ġesù biex jagħmlulu dak li kienet trid il-Ligi, <sup>28</sup>huwa laqgħu fuq dirgħajh, bierek lil Alla u qal:

<sup>29</sup>«Issa, o Sid, tista' tħalli l-qaddej tiegħek imur fis-sliem, skont kelmtk,

<sup>30</sup>għaliex għajnejja raw is-salvazzjoni tiegħek

<sup>31</sup>li int hejjejt għall-popli kollha,

<sup>32</sup>dawl biex idawwal il-ġnus, u glorja tal-polpu tiegħek Izrael.»

<sup>33</sup>Missieru u ommu baqgħu mistagħġba b'dak li kien qiegħed jingħad fuqu. <sup>34</sup>Xmun berikhom, u qal lil ommu Marija: «Ara, dan se jġib il-waqgħa u l-qawmien ta' ħafna f'Izrael; se jkun sinjal li jmeruh, – <sup>35</sup>u inti wkoll, sejf jinfidlek ruħek! - biex jinkixfu l-ħsibijiet moħbija fil-qlub ta' ħafna.»

<sup>36</sup>Kien hemm ukoll waħda profetissa, Anna, bint Fanwel, mit-tribù ta' Aser. Kienet imdaħħla ħafna fiż-żmien; wara xhubitha kienet

għamlet seba' snin miżżewġa, <sup>37</sup>u mbaġhad romlot. Sa ma kellha erbgħa u tmenin sena ma kienet titwarrab qatt mit-tempju, lejl u nhar taqdi lil Alla fis-sawm u t-talb. <sup>38</sup>Dak il-ħin stess waslet, u bdiet trodd ħajr lil Alla u titkellem fuq it-tarbija ma' dawk kollha li kienu jistennew il-fidwa ta' Ġerusalem.

<sup>39</sup>Meta temmew kull ma kellhom jagħmlu skont il-Ligi tal-Mulej reġġhu lura lejn il-Galilija fil-belt tagħhom ta' Nazaret. <sup>40</sup>U t-tifel baqa' jikber u jissahħah, mimli bl-għerf. U l-grazzja ta' Alla kienet fuqu.

**Il-Kelma tal-Mulej**

**R.** Tifhir lilek Kristu

*Jew il-forma l-qasira*

## Evangelju

*It-tifel baqa' jikber u jissahħah, mimli bil-għerf.*

Lq 2, 22.39-40

**✚ Qari mill-Evangelju skont San Luqa**

<sup>22</sup>Wara li għalqilhom iż-żmien għall-purifikazzjoni tagħhom skont il-Ligi ta' Mosè, Marija u Ġuzeppi ħadu lil Ġesù Ġerusalem biex jipprezentawh lill-Mulej.

<sup>39</sup>Meta temmew kull ma kellhom jagħmlu skont il-Ligi tal-Mulej reġġhu lura lejn il-Galilija fil-belt tagħhom ta' Nazaret. <sup>40</sup>U t-tifel baqa' jikber u jissahħah, mimli bl-għerf. U l-grazzja ta' Alla kienet fuqu.

**Il-Kelma tal-Mulej**

**R.** Tifhir lilek Kristu